

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 1)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 1)

bhagavanmahimānuvarṇanam

sāndrānandāvabodhātmaka-
manupamitaṃ kāladeśāvadhībhyāṃ
nirmuktaṃ nityamuktaṃ nigamaśata-
sahasreṇa nirbhāsyamānam |
aspaṣṭaṃ dr̥ṣṭamātre punaruru-
puruṣārthātmakaṃ brahma tatvaṃ
tattāvadbhāti sākṣādgurupavanapure
hanta bhāgyaṃ janānām || 1 ||

evaṃ durlabhyavastunyapi
sulabhatayā hastalabdhe yadanyat
tanvā vācā dhiyā vā bhajati bata janaḥ
kṣudrataiva sphuṭeyam |
ete tāvadvayaṃ tu sthīrataramanasā
viśvapīḍāpahatyai
niśśeṣātmānamenaṃ gurupavana-
purādhīśamevāśrayāmaḥ || 2 ||

sattvaṃ yattat parābhyā-
maparikalānato nirmalaṃ tena tāvad
bhūtairbhūtendriyaiste
vapuriti bahuśaḥ śrūyate vyāsavākyaṃ |
tat svacchatvādyadacchāditaparasukha-

cidgarbhanirbhāsarūpaṃ
 tasmin dhanyā ramante śrutimatimadhure
 sugrahe vigrahe te || 3 ||

niṣkampe nityapūrṇe
 niravadhiparamānandapīyūṣarūpe
 nirlīnānekamuktāvalisubhagatame
 nirmalabrahmasindhau |
 kallollāsatulyaṃ khalu
 vimalataraṃ satvamāhustadātmā
 kasmānno niṣkalastvaṃ sakalā
 iti vacastvatkalāsveva bhūman || 4 ||

nirvyāpāro'pi niṣkāraṇamaja bhajase
 yatkriyāmīkṣaṇākhyāṃ
 tenaivodeti līnā prakṛtirasati
 kalpā'pi kalpādikāle |
 tasyāssaṃśuddhamāṃśaṃ kamapi
 tamatirodhāyakaṃ sattvarūpaṃ
 sa tvaṃ dhṛtvā dadhāsi svamahima
 vibhavākuṅṭha vaikuṅṭha rūpaṃ || 5 ||

tatte pratyagrādhārādharalālita-
 kalāyāvalīkelikāraṃ
 lāvaṇyasyaikasāraṃ sukṛti jana
 dṛśāṃ pūrṇapuṇyāvatāram |
 lakṣmīniśśaṅkalīlānilayana-
 mamṛtasyandasandohamantaḥ
 siñcatsaṅcintakānāṃ
 vapuranukalaye mārutāgāranātha || 6 ||

kaṣṭhā te sṛṣṭiceṣṭhā
 bahutarabhavakhedāvahā jīvabhājā-
 mityevaṃ pūrvamālocitamajita
 mayā naivamadyābhijāne |
 no cejjīvāḥ katham va madhurataramidaṃ
 tvadvapuścīdrasārdraṃ
 netraiḥ śrotraśca pītvā
 paramarasudhāṃbhodhipure rameran || 7 ||

namrāṇāṃ sannidhatte satatamapi
 purastairanabhyarthitāna-
 pyarthān kāmānajasraṃ vitarati
 paramānandasāndrāṃ gatiṃ ca |
 itthaṃ niśśeṣalabhyo niravadhika phalaḥ
 pārijāto hare tvam
 kṣudraṃ taṃ śakravāṭīdruma-
 mabhilaṣati vyarthamarthivrajo'yam || 8 ||

kāruṇyātkāmamanyaṃ dadati khalu
 pare svātmadastvaṃ viśeṣā-
 daiśvaryaḍīśate'nye jagati parajane
 svātmano'pīśvarastvam |
 tvayyuccairāramanti pratipadamadhure
 cetanāḥ sphītabhāgyā-
 stvaṃ cā'tmārāma evetyatula
 guṇagaṇādhāra śaure namaste || 9 ||

aiśvaryaṃ śaṅkarāḍīśvaratriniyamaṃ
 viśvatejo harāṇāṃ
 tejassaṃhāri vīryaṃ vimalamapi
 yaśo nisprhaiścopagītam |

*aṅgāsaṅgā sadā śrīrakhilavidasi
na kvāpi te saṅgavārtā
tadvātāgāravāsin murahara
bhagavacchabdamukhyāśrayo'si || 10 ||*
